



మేం త్వరలో బీజేపీకి మరో గిఫ్ట్ ఇస్తాం

త్వరలో బీజేపీకి రిటర్న్ గిఫ్ట్ ఇస్తాం
ఎమ్మెల్యే ఎన్నికల ఫలితాలపై శ్రీధర్ బాబు
బీజేపీ, బీఆర్ఎస్ కుమ్మక్కై కాంగ్రెస్ పార్టీని
ఓడించాయన్న మంత్రి
ఆ పార్టీల మధ్య ఫెవికాల్ బంధం ఉందన్న శ్రీధర్ బాబు
బీజేపీ, బీఆర్ఎస్ కలయిక వారి పతనానికి తొలి
అడుగు అన్న మంత్రి

హైదరాబాద్
త్వరలో బీజేపీకి మరో గిఫ్ట్ ఇస్తామని సెటైర్లు వేశారు తెలంగాణ మంత్రి శ్రీధర్ బాబు.తాము బీజేపీకి ఎన్నో గిఫ్ట్ లు ఇచ్చిమని, మళ్ళీ గిఫ్ట్ ఇస్తామంటూ ఎద్దేవా చేశారు. బీజేపీ ఎంపీ, కేంద్ర మంత్రి బండి సంజయ్ రంజాన్ గిఫ్ట్ లపై చేసిన వ్యాఖ్యలపై శ్రీధర్ బాబు కొంటర్ ఇచ్చారు. - మగతా3లో

ఎస్సీ వర్గీకరణకు గ్రీన్ సిగ్నల్

- ఎస్సీ వర్గీకరణ ముసాయిదా బిల్లుకు తెలంగాణ కేబినెట్ ఆమోదం
- రేవంత్ రెడ్డి అధ్యక్షతన తెలంగాణ కేబినెట్ సమావేశం
- న్యాయపరమైన చిక్కులు లేకుండా తుది మెరుగులు దిద్దాలని ముఖ్యమంత్రి ఆదేశాలు
- కొనసాగుతున్న తెలంగాణ మంత్రివర్గ సమావేశం



హైదరాబాద్
ఎస్సీ వర్గీకరణ ముసాయిదా బిల్లుకు తెలంగాణ కేబినెట్ ఆమోదం తెలిపింది. ఈ సందర్భంగా సీఎం రేవంత్ రెడ్డి కీలక వ్యాఖ్యలు చేశారు. న్యాయ నిపుణుల సలహాలు తీసుకుని ముసాయిదా బిల్లుకు తుది మెరుగులు దిద్దాలని, న్యాయపర చిక్కులు లేకుండా చూడాలని సూచించారు. కాగా, సీఎం రేవంత్ రెడ్డి అధ్యక్షతన సచివాలయంలో కేబినెట్ భేటీ కొనసాగుతోంది. కాగా, మాల, మాదిగ, దక్కల్.. ఇలా

తెలంగాణలో 59 ఎస్సీ కులాలు ఉన్నాయి. ఆ జాబితాలోని కులాలకు ప్రభుత్వ విద్య, ఉద్యోగాల్లో కొంత శాతం వరకు రిజర్వేషన్ ఉంటుంది. తెలంగాణలో అది 15 శాతం ఉంది. అంటే వందలో 15 ఉద్యోగాలు ఈ కులాలకు చెందిన వారికే ఇస్తారు. అయితే, ఆ జాబితాలోని కులాల మధ్య కూడా అసమా నతలు ఉన్నాయి. అందులో కొన్ని కులాలు ముందున్నాయి, మరి కొన్ని కులాలు వెనుకబడి ఉన్నాయని ఆయా కులాల వారు చెబుతూ వచ్చారు. దీనివల్ల ఎస్సీలకు మొత్తంగా ఇచ్చిన

రిజర్వేషన్లను కొన్ని కులాల్లో ఉపయోగించుకుని ముందుకు వెళు న్నారన్నీ, మిగతా వారు వెనుకబడి ఉంటున్నారనీ ఇతర కులాల వారు ఆరోపిస్తూ వస్తున్నారు. బడ్జెట్ సమావేశాల నిర్వహణ, ఆ సమావేశాల్లో ప్రవేశపెట్టాల్సిన బిల్లులపై కూడా ఈ మంత్రివర్గ సమావేశంలో చర్చించినట్లు సమాచారం. యాదగిరిగుట్ట దేవస్థానం బోర్డుకు సంబంధించి ఎండోమెంట్ సవరణ బిల్లుపై కూడా మంత్రివర్గ సమావేశంలో చర్చించి నిర్ణయం తీసుకోనున్నారని తెలుస్తోంది. - మగతా3లో

భారత్ పై విభిన్నతను సుంకాల మీద చర్చించేందుకు గోయల్ అమెరికా వెళ్లారు

అమెరికా వాణిజ్య మంత్రిత్వ శాఖతో గోయల్ చర్చిస్తున్నారన్న నిర్మలా సీతారామన్ భారత్ ఎగుమతులను దృష్టిలో పెట్టుకొని చర్చలు జరుపుతున్నట్లు చెల్లడి మనం వినియోగించుకునే వాటికే పన్నులు చెల్లిస్తామన్న ఆర్థికమంత్రి



‘సేవ తెలంగాణ సపోర్ట్ బీజేపీ మా నినాదం’

బీజేపీని తెలంగాణ ప్రజలు అదరిస్తున్నారు అందుకు ఈ ఎమ్మెల్యే ఎన్నికల ఫలితాలే నిదర్శనం రానున్న రెండు నెలల్లో అన్ని కమిటీలు పూర్తి చేసుకుంటాం రాష్ట్రంలో పూర్తి బలోపేతం దిశగా పని చేస్తాం అసెంబ్లీలో ఈ ప్రభుత్వాన్ని ప్రజల తరపున అడుగుడుగునా ప్రశ్నిస్తాం

తెలంగాణ ప్రభుత్వానికి ఎదురు దెబ్బ..

లగచర్ల, హక్ంపేట భూసేకరణపై హైకోర్టులో రేవంత్ రెడ్డి ప్రభుత్వానికి ఎదురుదెబ్బ
లగచర్ల భూసేకరణపై స్టే విధించిన హైకోర్టు
లగచర్ల, హక్ంపేటలో భూసేకరణ చేయవద్దని మధ్యంతర ఉత్తర్వులు తదుపరి విచారణను వాయిదా వేసిన హైకోర్టు



హైదరాబాద్
లగచర్ల, హక్ంపేటలో భూసేకరణపై రేవంత్ రెడ్డి ప్రభుత్వానికి హైకోర్టులో ఎదురుదెబ్బ తగిలింది. లగచర్ల, హక్ంపే టలో భూసేకరణ చేయవద్దంటూ హైకోర్టు స్టే విధించింది. భూసేకరణను ఆపేయాలని హైకోర్టు ప్రభుత్వాన్ని ఆదేశించింది. ఈ మేరకు మధ్యంతర ఉత్తర్వులు ఇచ్చింది. తెలంగాణ ప్రభుత్వానికి హైకోర్టులో భారీ షాక్ తగిలింది. హక్ంపేట భూసేకరణ నోటిఫికేషన్పై స్టే విధిస్తూ.. తక్షణమే భూసేకరణ ఆపేయాలని గురువారం ఆదేశాలు జారీ చేసింది. వికారాబాద్ జిల్లా దుండిగల్ మండలం హక్ంపేట పరిధిలో 8 ఎకరాల భూసేకరణకు ప్రభుత్వం సిద్ధమైంది. అయితే చట్ట ప్రకారం పరిహారం చెల్లించకుండా.. బలవంతంగా భూసేకరణ చేపడుతున్నారంటూ బాధితులు న్యాయ పోరాటానికి దిగారు. హక్ంపేటకు చెందిన శివకుమార్ బాధితుల తరపున పిటిషన్ వేయగా.. అడ్వాకేట్ బీఎస్ ప్రసాద్ వాదనలు వినిపించారు. ఈ పిటిషన్పై విచారణ జరిపిన జస్టిస్ జే శ్రీనివాసరావు ధర్మాసనం.. భూసేకరణపై స్టే విధిస్తూ గురువారం ఆదేశాలు జారీ - మగతా3లో



దిష్టిబొమ్మలుగా ఉంటే ప్రయోజనం ఏంటి..

- ఎంపీల సంఖ్యపై అన్ని రాజకీయ పార్టీలతో కలిసి పోరాటం
- టీవీకే అధ్యక్షుడు విజయ్ ప్రకటన
- భారత రాజ్యాంగంలోని 84వ అర్టికల్ సవరణ మేరకు లోక్ సభ సీట్ల పునర్విభజనను 2026 వరకు నిలుపుదల చేసారు.
- ఆ తర్వాత పునర్విభజనపై కేంద్రం దృష్టిసారిం చే అవకాశం ఉంది

బీజేపీలో కొత్త ఉత్తేజం

- ఆ ఎన్నికల్లోనూ పాగా వేసేందుకు ప్లాన్
- బీజేపీ అభ్యర్థులు విజయధంకా మోగించడంతో కమలం పార్టీలో నయా జోష్
- ఈ జోష్ తోనే రాబోయే ఎన్నికల్లోనూ విజయం సాధించాలనే పట్టుదలతో ఉంది బీజేపీ.
- ఈ జోష్ తోనే రాబోయే ఎన్నికల్లోనూ విజయం సాధించాలనే పట్టుదలతో ఉంది బీజేపీ.



హైదరాబాద్
ఎమ్మెల్యే ఎన్నికల్లో గెలుపుతో బీజేపీలో కొత్త ఉత్తేజం నెలకొంది. రెండు ఎమ్మెల్యే స్థానాల్లో బీజేపీ అభ్యర్థులు విజయధంకా మోగించడంతో కమలం పార్టీలో నయా జోష్ వచ్చి చేరింది. ఈ జోష్ తోనే రాబోయే ఎన్నికల్లోనూ విజయం సాధించాలనే పట్టుదలతో ఉంది బీజేపీ. ఇందు కోసం ఇప్పటి

నుంచే ప్రణాళికలను కూడా రూపొందిస్తోంది. ఇక తెలంగాణలో కాంగ్రెస్ ను ప్రత్యామ్నాయం తామే అని బీజేపీ నేతలు చెబుతున్నారు. ప్రధాన మంత్రి నరేంద్ర మోదీ ఛరిష్వా తెలంగాణలో వర్సెఅవుట్ అయిందని కమలనాథులు అంటున్న మాట. ఇక అదే ఫార్ములాతో వచ్చే స్థానిక సంస్థలు, జీహచ్ఎంసీ ఎన్నికల్లో ప్లాన్ వేయాలని చేస్తోంది బీజేపీ. - మగతా3లో



ఉదయనిధిపై కొత్త కేసులు నమోదు చేయొద్దు

- సనాతన ధర్మంపై ఆయన చేసిన వ్యాఖ్యలకు గానూ కొత్త కేసులు ఏవీ నమోదు చేయొద్దని సర్వోన్నత న్యాయస్థానం తాజాగా ఆదేశాలు
- ‘సనాతన ధర్మం’పై ఉదయనిధి స్టాలిన్ చేసిన వ్యాఖ్యలు తీవ్ర దుమారం రేపిన విషయం తెలిసిందే.
- వివిధ రాష్ట్రాల్లో తనపై నమోదైన బహుళ ఎఫ్ఐఆర్లను ఏకీకృతం చేయాలని కోరుతూ పిటిషన్ దాఖలు

దిట్టిబొమ్మలుగా ఉంటే ప్రయోజనం ఏంటి

చెన్నై: దేశంలో తాజా జనాభా లెక్కల ప్రకారం ఎంపీల సంఖ్య పెంచి, వారిని అలంకార బొమ్మలుగా కూర్చోబెట్టడం వల్ల కలిగే ప్రయోజనం ఏమిటని తమిళగ వెల్లి కళగం అధ్యక్షుడు, సీసీ నటుడు విజయ్ ప్రశ్నించారు. లోక్ సభ నియోజకవర్గాల పునర్విభజన వల్ల రాష్ట్రానికి ఏదైనా అన్యాయం జరుగుతుందని తెలిస్తే అన్ని పార్టీలతో కలిసి టీవీతో పోరాటం చేస్తుందని ఆయన బుధవారం విడుదల చేసిన ప్రకటనలో పేర్కొన్నారు. భారత రాజ్యాంగంలోని 84వ ఆర్టికల్ సవరణ మేరకు లోక్ సభ సీట్ల పునర్విభజనను 2026 వరకు నిలుపుదల చేసారన్నారు. ఆ తర్వాత పునర్విభజనపై కేంద్రం దృష్టిసారించే అవకాశం ఉందన్నారు. అయితే, ఈ పునర్విభజన ఏ ప్రాతిపదికన చేస్తారన్న విషయంపై స్పష్టత లేదన్నారు. లోక్ సభలో సీట్ల సంఖ్య పెంచాలన్నా, తగ్గించాలన్నా.. మరోమారు రాజ్యాంగ సవరణ జరగాల్సి లేదా బీహార్ వంటి రాష్ట్రాల్లో సీట్ల సంఖ్య పెరిగితే దీన్ని ఎట్టిపరిస్థితుల్లోనూ సహించజాలమన్నారు. కొత్తగా నిర్మించిన పార్లమెంట్ భవనాన్ని 888 మంది ఎంపీలు కూర్చోనేలా కేంద్ర తీర్చిదిద్దడం వెనుక దీర్ఘకాలిక ప్రణాళికలో భాగంగా



వెచ్చించి, విజయం సాధించాయన్నారు. ఇప్పుడది దక్షిణాది రాష్ట్రాలకు అపార మైన సష్టాన్ని చేకూర్చుతుందన్నారు. ఇప్పటికే ఒక రాష్ట్రంలో 80 లోక్ సభ సీట్లంటే ఇతర రాష్ట్రాల కంటే ఆ రాష్ట్రం ఎంతో శక్తివంతంగా ఉంటుందన్నారు. పునర్విభజన వల్ల ఈ సీట్ల సంఖ్య మరింత పెరుగుతుందన్నారు. దక్షిణాది రాష్ట్రాలతో పోలితే యూపీ లేదా బీహార్ వంటి రాష్ట్రాల్లో సీట్ల సంఖ్య పెరిగితే దీన్ని ఎట్టిపరిస్థితుల్లోనూ సహించజాలమన్నారు. కొత్తగా నిర్మించిన పార్లమెంట్ భవనాన్ని 888 మంది ఎంపీలు కూర్చోనేలా కేంద్ర తీర్చిదిద్దడం వెనుక దీర్ఘకాలిక ప్రణాళికలో భాగంగా

తెలుస్తుందన్నారు. ఒకవేళ దక్షిణాది రాష్ట్రాలకు ఎలాంటి హాని కలగకుండా ఇతర రాష్ట్రాలకు మేలు చేకూర్చేలా పునర్విభజన చేసినప్పటికీ దాన్ని కూడా అంగీకరించలేమన్నారు. ఎంపీల సంఖ్య పెంచుకుని వారిని అలంకార బొమ్మలుగా కూర్చోబెట్టడం వల్ల కలిగే ప్రయోజనం ఏమిటని ప్రశ్నించారు. లోక్ సభ, శాసనసభ సభ్యుల సంఖ్య తక్కువ అనేది ప్రజాసమస్య కాదన్నారు. దానికంటే అనేక సమస్యలు సమాజంలో ఉన్నాయని, వీటి పరిష్కారం కోసం పాలకులు దృష్టిసారించాని కోరారు. ప్రజలు పన్నుల రూపంలో చెల్లించే సొమ్మును లక్షల కోట్ల రూపాయలను ఎంపీల జీతభత్యాలకు, ఇతర సౌకర్యాలకు ఖర్చు చేస్తున్నారని గుర్తు చేశారు. ఇలాంటి అంశాలన్నింటినీ పరిగణనలోకి తీసుకుని 1971 జనాభా లెక్కల ప్రకారం చేపట్టిన ఎంపీల సీట్ల సంఖ్యలో ఎలాంటి మార్పులు లేకుండా యధాతథంగా ఉంచాలన్నారు. అలాకుండా తాజా జనాభా లెక్కల ప్రకారం లోక్ సభ సీట్ల సంఖ్య పునర్విభజించి, ఒకటి రెండు రాష్ట్రాల్లో వచ్చిన సీట్ల సంఖ్యతో అధికారాన్ని చెలాయించాలని చూస్తే మాత్రం రాష్ట్రంలోని అన్ని పార్టీలతో కలిసి తాము పోరాటం చేస్తామని విజయ్ విడుదల చేసిన ప్రకటనలో స్పష్టం చేశారు.

డీలిమిటేషన్ తో పంజాబ్, హర్యానా రాష్ట్రాలకు నష్టం

న్యూఢిల్లీ: లోక్ సభ సీట్ల గురించి డీలిమిటేషన్ చేపట్టనున్న నేపథ్యంలో ఆ ప్రక్రియపై పలు రాష్ట్రాలు అభ్యంతరాలు వ్యక్తం చేస్తున్నాయి. తాజాగా కాంగ్రెస్ నేత, చండీఘడ్ ఎంపీ మనీష్ తివారీ కీలక ఆరోపణలు చేశారు. డీలిమిటేషన్ తో పంజాబ్, హర్యానా రాష్ట్రాలు.. లోక్ సభ సీట్లను కోల్పోనున్నట్లు తెలిపారు. ఒకవేళ జనాభా ఆధారంగా కొత్తగా లోక్ సభ స్థానాలను విభజిస్తే, అప్పుడు పంజాబ్, హర్యానా రాష్ట్రాలకు నష్టం జరగనున్నట్లు ఆయన వెల్లడించారు. తాజా జనాభా లెక్కల్ని పరిగణలోకి తీసుకుంటే, దక్షిణాది రాష్ట్రాలే కాదు.. ఉత్తరాదిలోని పంజాబ్, హర్యానా రాష్ట్రాలు సీట్లు కోల్పోతాయని పేర్కొన్నారు. ప్రస్తుతం పంజాబ్ లో 13, హర్యానాలో 10 లోక్ సభ సీట్లు ఉన్నాయి. ఒకవేళ కొత్తగా



డీలిమిటేషన్ చేపడితే, అప్పుడు ఆ సీట్ల సంఖ్య 18కి తగ్గిపోతుందని మనీష్ తివారీ తెలిపారు. అయితే జనాభా నియంత్రణ లేని సెంట్రల్ ఇండియా రాష్ట్రాలు మాత్రమే కొత్త

డీలిమిటేషన్ ప్రక్రియతో లాభం పొందుతాయని ఆయన పేర్కొన్నారు. పార్లమెంటరీ సీట్ల సంఖ్య తగ్గితే అప్పుడు పరిస్థితి గందరగోళంగా ఉంటుందన్నారు. ఉత్తరాది రాష్ట్రాల్లోనూ సీట్ల సంపకం ఎలా జరుగుతుందో చెప్పడం కష్టమే అన్నారు. పంజాబ్, హర్యానా, హిమాచల్, జమ్మూకశ్మీర్ రాష్ట్రాలు డీలిమిటేషన్ ను అంగీకరిస్తాయా లేదా అన్న అంశం డౌట్ గా ఉందన్నారు. డీలిమిటేషన్ ను కొత్త ఫార్ములా కనుగొనాలని, లేదంటే ఆ ప్రక్రియను నిలిపివేయాలని మనీష్ తివారీ అభిప్రాయపడ్డారు. 1971 జనాభా లెక్కల ప్రకారం డీలిమిటేషన్ చేపట్టాలని ఇటీవల తమిళనాడు సీఎం స్టాలిన్ చేసిన అభ్యర్థనకు చెందిన వార్తను తన ఎక్స్ ఆకౌంట్ లో పోస్టు చేశారాయన.

ముంబైలో టెస్లా తొలి షోరూమ్

ఎలక్ట్రిక్ కార్ల తయారీ దిగ్గజం టెస్లా భారత్ లో అడుగుపెడుతున్న విషయం తెలిసిందే. తన తొలి షోరూమ్ ను దేశ ఆర్థిక రాజధాని ముంబైలో ఏర్పాటు చేయనుంది. ఇందుకోసం ముంబై సబిటోర్బన్ బాంద్రా కుర్లా కాంప్లెక్స్ (బీకేసీ) బిజినెస్ డిస్ట్రిక్ట్ లో 4,000 చదరపు అడుగుల స్థలాన్ని అద్దెకు తీసుకున్నట్లు సంబంధిత వర్గాలు బుధవారం వెల్లడించాయి. సీఆర్ ఈ మ్యూటీక్స్ వివరాల ప్రకారం.. పార్కింగ్ సౌకర్యాలుగల ఈ షోరూమ్ స్పేస్ కుగాను కంపెనీ ప్రమోటర్, బిలియనీర్ ఎలాన్ మస్క్ నెలకు రూ.35 లక్షల అద్దె చెల్లించనున్నారు. అద్దె ఏడాదికి 5 శాతం పెంపు ప్రాతిపదికన బదలక్ష కాలానికి యూనిట్ కో ప్రావర్తీన్ సుంచి బీజాకి తీసుకుంది. ఈ ప్రావర్తీ గ్రాండ్ ఫ్లోర్ దేశీయంగా ఏర్పాటైన తొలి యాపిల్ స్టోర్ కు దగ్గరగా ఉంటుంది. రెంటల్ అగ్రిమెంట్ ఫిబ్రవరి 27న రిజిస్టర్ అంది. రూ.2.11 కోట్లు సెక్యూరిటీ డిపాజిట్ గా కూడా టెస్లా జమ చేసింది. ఎలన్ మస్క్ సారధ్యంలోని టెస్లా భారత మార్కెట్ లోకి అడుగుపెట్టేందుకు ఎంతోకాలంగా ప్రయత్నాలు చేస్తున్న విషయం తెలిసిందే. భారత్ విధించే దిగుమతి సుంకాలు తమకు అడ్డంకిగా మారాయని టెస్లా గతంలోనే పేర్కొంది. అయితే, భారత ప్రధాన మంత్రి నరేంద్ర మోదీ ఇటీవలే ఆమెరికాలో పర్యటించిన విషయం తెలిసిందే. రెండు రోజుల పర్యటనలో భాగంగా టెస్లా బాస్ ఎలాన్ మస్క్ తో భేటీ అయ్యారు. ఆ భేటీలో వాణిజ్య అంశాలపై చర్చించినట్లు తెలిసింది. ఇందులో భాగంగా టెస్లా భారత్ లో ప్రవేశానికి సంబంధించిన కీలక అంశాలను కూడా ఇరువురూ



ప్రస్తావించినట్లు సమాచారం. మోడీతో భేటీ అయిన రోజుల వ్యవధిలోనే టెస్లా ఈ చర్యలు చేపట్టడం విశేషం. ఇక భారత్ లో తొలి రెండు షోరూమ్ లను ఏర్పాటుకు దేశ రాజధాని ఢిల్లీ, ఆర్థిక రాజధాని ముంబై నగరాలను సంస్థ ఎంపిక చేసింది. ఇటీవలే నియామకాల ప్రక్రియ కూడా

చేపట్టింది కన్వెనర్ రిలేటెడ్, బ్యాంక్ ఎండ్ జాబ్ సహా 13 ఉద్యోగాల భర్తీకి అభ్యర్థులు కావాలంటూ ప్రకటన ఇటీవలే చేసింది. ఇందులో సర్వీస్ టెక్నిషియన్, సలహాదారు పోస్టులు వంటి వాటికి ఢిల్లీ, ముంబై నగరాల్లో నియామకాలు చేపడుతున్నట్లు తెలిసింది. మిగిలిన పోస్టులకు ఉద్యోగులను

భారత్ పై విధిస్తున్న సుంకాల మీద చర్చించేందుకు గోయల్ అమెరికా

వెళ్లారు: నిర్మలా సీతారామన్ భారత్ పై అమెరికా విధిస్తున్న సుంకాల అంశం మీద చర్చించేందుకు కేంద్రమంత్రి పీయూష్ గోయల్ అమెరికా వెళ్లారని కేంద్ర ఆర్థిక మంత్రి నిర్మలా సీతారామన్ తెలిపారు. అమెరికా వాణిజ్య మంత్రిత్వ శాఖతో ఆయన చర్చలు జరుపుతున్నారని వెల్లడించారు. భారత్ ఎగుమతులను దృష్టిలో ఉంచుకొని చర్చలు జరుపుతున్నట్లు తెలిపారు. వ్యాపారవేత్తలు, చార్టర్డ్ అకౌంటెంట్లు, న్యాయవాదులు, వివిధ సంఘాల నుండి సలహాలు, సూచనలను తీసుకొని బడ్జెట్ లో మార్పులు చేర్పులు చేస్తామని స్పష్టం చేశారు. బడ్జెట్ ను పార్లమెంటులో ప్రవేశపెట్టిన తర్వాత గడువు ఉంటుందని, పార్లమెంటు తిరిగి ప్రారంభమయ్యాక ఫైనాన్స్ బిల్లుపై చర్చ జరుగుతుందని గుర్తుచేశారు. ఆ తర్వాతే ఆమోదస్తామని తెలిపారు. అవసరమైన అభిప్రాయాలు, సూచనలు వస్తే సవరణలు చేసి ఆమోదిస్తామని స్పష్టం చేశారు. ప్రభుత్వం రోడ్డు, ఆసుపత్రులు, విమానాశ్రయాలను నిర్మిస్తోందని తెలిపారు. జల్ జీవన్ మిషన్ ద్వారా ఒక్కో ఇంటికి తాగు నీరు అందిస్తున్నట్లు వెల్లడించారు. మనం ఉపయోగించుకునే వాటికే పన్నులు చెల్లిస్తామని తెలిపారు. కారును కొనుగోలు చేసిన వారి పన్నులు చెల్లిస్తారని, కొనుగోలు చేయని వారు పన్ను చెల్లించరని తెలిపారు. రోడ్డును వినియోగించుకున్న వారి టోల్ ట్యాక్స్ చెల్లిస్తారని తెలిపారు. ఉపయోగించుకునే వాటికి పన్నులు చెల్లిస్తేనే రోడ్డు నిర్మించగలమని అన్నారు

రెండుసార్లు మిమ్మల్ని సీఎంను చేశా.. అది మల్తిపాకండి

తన పల్లె లాలూ ప్రసాద్ యాదవ్ రాజకీయాల్లో ఎదిగారంటూ బీహార్ ముఖ్యమంత్రి నితీశ్ కుమార్ చేసిన వ్యాఖ్యలకు కొంటర్ పడింది. తన పల్లె జేడీయూ ఇవాళ మనుగడలో ఉందని.. నితీశ్ రెండుసార్లు సీఎం కాగలిగారని లాలూ తనయుడు, ఆర్డీ నేత తేజస్వి యాదవ్ అన్నారు. తన పల్లె లాలూ సీఎం కాగలిగారని నితీశ్ అసెంబ్లీలో అన్నారు. కానీ, ఒకసారి ఆయన గతం గుర్తు తెచ్చుకోవాలి. ఆయన(నితీశ్) కంటే ముందే నా తండ్రి రెండుసార్లు ఎమ్మెల్యే, ఒకసారి ఎంపీగా నెగ్గారు. ఎంతో మందిని ప్రధానులుగా చేయడంలో నా తండ్రిదే కీలక పాత్ర. అంతేకాదు.. నితీశ్ కుమార్ రెండుసార్లు సీఎం కావడంలో నేను ముఖ్యపాత్ర పోషించా. ఆయన పార్టీని కాపాడా.. ఈ సంగతులేవీ మరిచిపోవద్దు ” అని పాట్నాలో జరిగిన ఓ రా్యంలో నితీశ్ ను ఉద్దేశించి తేజస్వి యాదవ్ అన్నారు. 2015 ఎన్నికల్లో ఆర్డీ 80 సీట్లు నెగ్గి అతిపెద్ద పార్టీగా అవతరించింది. నితీశ్ సారథ్యంలో జేడీ(యూ) 71 సీట్లు మాత్రమే గెల్చుకుంది. అయితే మహాఘట్టబంధన్ కూటమిలో భాగంగా.. ముఖ్యమంత్రి పదవిని ఆర్డీ త్యాగం చేసింది. 2022లో బీజేపీకి కఠినీ చెప్పి మళ్లీ మహాఘట్టబంధన్లో చేరి.. సీఎం పదవిని చేపట్టారు. ఈ రెండు సందర్భాల్లోనూ డిప్యూటీ సీఎంగా తేజస్వి యాదవ్ ఉన్నారు. అయితే ఈ బంధం ఏడాదిపాటే కొనసాగింది. 2024లో తిరిగి బీజేపీతో నితీశ్ జట్టు కట్టారు.



నితీశ్ ఏమన్నారుంటే.. బీహార్ అసెంబ్లీ సమావేశాల్లో భాగంగా.. మంగళవారం తన ప్రసంగాన్ని అడ్డుకునేందుకు ప్రయత్నించిన తేజస్విపై సీఎం నితీశ్ తీవ్ర స్థాయిలో ధ్వజమెత్తారు. గతంలో బీహార్ లో అభివృద్ధి ఏమీ జరగలేదని, తన హయాంలోనే జరిగిందన్నారు. ఈ సందర్భంగా తన పల్లె లాలూ ప్రసాద్ యాదవ్ రాజకీయాల్లో ఎదిగారని వ్యాఖ్యానించారు. “గతంలో బీహార్ లో పరిస్థితి ఎలా ఉండేదో గుర్తుందా? సాయంత్రం అయ్యారంటే ఎవ్వరూ బయటకు వచ్చేవారు కాదు. అప్పుడు నువ్వు చిన్నపిల్లాడివి. ఒకసారి వెళ్లి ప్రజలను అడుగు. మీ నాన్న ఈ స్థాయిలో ఉన్నారంటే అది నా పల్లె. లాలూకు ఎందుకు అందగా నిలుస్తున్నారని మీ సొంత మనుషులే అడిగారు. అయినప్పటికీ.. మద్దతు ఇచ్చా” అని నితీశ్ అన్నారు.

45 రోజుల్లో రూ. 30 కోట్ల లాభం



అక్వీ : మహాకుంభమేళా చాలా మంది రాతల్ని మార్చేసింది. ఆన్ లైన్ లో వైరల్ అయిన మోనాలిసా భోంస్లే మాత్రమే కాదు.. ఇలా బయటకు తెలియని చాలా మంది సూపర్ స్టార్లు అయ్యారు. కోట్లకు కోట్లు సంపాదించుకున్నారు. అలాంటి వారిలో ఒకరు బోటు యజమాని. ఆయన నెరసర్లో ఏకంగా ముప్పై కోట్ల రూపాయలు సంపాదించారు. ప్రయాగ్ రాజ్ లో జరిగిన మహా కుంభమేళా సందర్భంగా జరిగిన భారీ ఆర్థిక కార్యకలాపాలను ఉత్తరప్రదేశ్ ముఖ్యమంత్రి యోగి ఆదిత్యనాథ్ వివరించారు. వివిధ రంగాలలో 3 లక్షల కోట్ల లావాదేవీలు జరిగాయన్నారు. పడవ నడిపే కుటుంబం ఎంత సంపాదించిందో యోగి ఆదిత్యనాథ్ వివరించారు. 130 పడవలను నిర్వహిస్తున్న ఒక కుటుంబం 45 రోజుల్లో రూ. 30 కోట్ల లాభం ఆర్జించిందని, ప్రతి పడవ రోజుకు యాభైవేలకుపైగా సంపాదించారని తెలిపారు. 45 రోజుల్లో వారు 30 కోట్లు లాభం పొందారు... అంటే ప్రతి పడవ రూ. 23 లక్షలు సంపాదించిందని సీఎం తెలిపారు. మహా కుంభకు ప్రభుత్వం రూ.7,500 కోట్లు పెట్టుబడి పెట్టింది. పన్నుల రూపంలో అంత కంటే ఎక్కువగా వచ్చాయని సీఎం తెలిపారు. మహా కుంభ ద్వారా మౌలిక సదుపాయాలను పెద్ద ఎత్తున కల్పించామని 14 ఫైట్ వర్షు, తొమ్మిది అందర్ పాస్ లు, 12 కారిడార్లు నిర్మించామన్నారు. భారత జీడీపీ వృద్ధికి ఇవన్నీ ఉపయోగపడతాయన్నారు. అయితే మహాకుంభలో జరిగిన ఖర్చు ఎక్కువగా ఆహారం, నిత్యావసరాలు, పడవ ప్రయాణాలు, స్థానిక కొనుగోళ్లు, నమోదుకాని చిన్న వ్యాపారాల ద్వారా జరిగిందని నిపుణులు చెబుతున్నారు. వీటి ద్వారా జీఎస్టీ రాదని అంటున్నారు. ప్రభుత్వానికి వచ్చిన ఆదాయం సంగతి క్లుప్తం పెడితే ఆహారం, నిత్యావసరాలు, పడవ ప్రయాణాలు, స్థానిక కొనుగోళ్లు, నమోదుకాని చిన్న వ్యాపారాలను చేసుకుంటున్న వారు మాత్రం పెద్ద ఎత్తున లాభపడ్డారని అర్థం చేసుకోవచ్చు. కొన్ని పడవల ద్వారానే కోటిశ్చరుడు అయ్యారంటే.. మిగిలిన వ్యాపారులు కూడా అదే స్థాయిలో సంపాదించి ఉంటారని.. ఎన్నో వేల మంది జీవితాలను మహాకుంభ మార్చేసి ఉంటుందని అంటున్నారు.

జైశంకర్ పై ఖలిస్తానీ సానుభూతిపరులు దాడికి యత్నం.. ఖండించిన భారత్



ఢిల్లీ : లండన్ పర్యటనలో ఉన్న భారత విదేశాంగ మంత్రి ఎన్ జైశంకర్ కారుపై ఖలిస్తానీ సానుభూతిపరులు దాడికి యత్నించడం కలకలం రేపుతోంది. అయితే, ఈ దాడిని భారత్ ఖండించింది. భద్రతా లోపంపై విదేశాంగ శాఖ ఆగ్రహం వ్యక్తం చేసింది. మంత్రి జై శంకర్ బుధవారం రాత్రి లండన్ లోని ఛార్మ్ హౌస్ లో నిర్వహించిన అధికారిక సమావేశాలకు హాజరయ్యారు. ఈ సమావేశాలు ముగించుకొని బయటకు వచ్చిన సమయంలో ఖలిస్తానీ మద్దతుదారులు ఆయన కారుపై దూసుకువచ్చారు. పలువురు భారత జాతీయ జెండాలను చించే ప్రయత్నం చేశారు. అప్రమత్తమైన లండన్ పోలీసులు వారిని అడ్డుకున్నారు. కారువైపు దూసుకొచ్చిన వ్యక్తిని అదుపులోకి తీసుకున్నారు. అయితే ఈ ఘటనపై భారత్ ఆగ్రహం వ్యక్తం చేసింది. వేర్పాటువాదులు, తీవ్రవాదుల రెచ్చగొట్టే చర్యలను, ప్రజాస్వామ్య స్వేచ్ఛ దుర్వినియోగం కావడాన్ని మేం తీవ్రంగా ఖండిస్తున్నాము. ఇలాంటి సందర్భాల్లో అతిభయ్ దేశం వారి దౌత్యపరమైన బాధ్యతలను పూర్తిగా నెరవేర్చాలి. ఈ విషయంలో తగిన చర్యలు తీసుకుంటుందని మేం ఆశిస్తున్నాం” అని ప్రకటనలో పేర్కొంది.

ఉదయనిధిపై కొత్త కేసులు నమోదు చేయద్దు



డీఎంకే నేత, తమిళనాడు డిప్యూటీ సీఎం ఉదయనిధి స్టాలిన్ కు సుప్రీంకోర్టు ఊరట కల్పించింది. సనాతన ధర్మంపై ఆయన చేసిన వ్యాఖ్యలకు గానూ కొత్త కేసులు ఏవీ నమోదు చేయొద్దని సర్వోన్నత న్యాయస్థానం తాజాగా ఆదేశాలు జారీ చేసింది. కాగా, “సనాతన ధర్మం”పై ఉదయనిధి స్టాలిన్ చేసిన వ్యాఖ్యలు తీవ్ర దుమారం రేపిన విషయం తెలిసిందే. ఆయన వ్యాఖ్యలపై హిందూ సంఘాలు, పలువురు తీవ్రంగా తప్పుపట్టారు. ఇక ఆయన వ్యాఖ్యలపై దేశవ్యాప్తంగా పలు రాష్ట్రాల్లో అనేక ఎఫ్ బిఆర్ లు కూడా నమోదయ్యాయి. తాజాగా బీహార్ లో ఇదే అంశంపై మరో కేసు నమోదైంది. దీంతో ఉదయనిధి స్టాలిన్ సుప్రీంకోర్టును ఆశ్రయించారు. వివిధ రాష్ట్రాల్లో తనపై నమోదైన బహుళ ఎఫ్ బిఆర్ లను ఏకీకృతం చేయాలని కోరుతూ పిటిషన్ దాఖలు చేశారు. ఈ పిటిషన్ పై ప్రధాన న్యాయమూర్తి జస్టిస్ సంతోష్ ఖన్నా, జస్టిస్ సంజయ్ కుమార్ లతో కూడిన ధర్మాసనం గురువారం విచారణ చేపట్టింది. సనాతన ధర్మం అంశంలో కోర్టు అనుమతి లేకుండా ఉదయనిధి స్టాలిన్ పై కొత్త కేసులు ఏవీ నమోదు చేయొద్దని ఆదేశించింది. 2023లో చెన్నైలో జరిగిన ఓ కార్యక్రమంలో ఉదయనిధి స్టాలిన్ మాట్లాడుతూ.. “సనాతన ధర్మం” డెంగ్, మలేరియా లాంటిది. దాన్ని నిర్మూలించాలి” అంటూ వ్యాఖ్యానించారు. దీంతో స్టాలిన్ వ్యాఖ్యలు దేశవ్యాప్తంగా తీవ్ర దుమారం రేగాయి. ఈ వ్యాఖ్యలపై పలువురు తీవ్ర అభ్యంతరం వ్యక్తం చేస్తున్నారు. క్షమాపణలు చెప్పాలని డిమాండ్ చేశారు. అయితే, ఉదయనిధి మాత్రం తన వ్యాఖ్యలకు కట్టుబడే ఉన్నానని.. ఈ విషయంలో క్షమాపణలు చెప్పేదే లేదని తేగిసి చెప్పారు.

విజయ వాడలో ఆంధ్రదేశ గ్రంథ భాండార, ప్రతినిధుల గ్రంథాలయ మహా సభలు జరిపి భారత దేశంలో తొలిసారిగా గ్రంథాలయ సంఘాన్ని 1915లో సంఘ పక్షాన గ్రంథాలయ సర్వస్వం పతీకను స్థాపించడానికి తోడ్పడ్డారు. 1919లో అఖిల భారత పౌర గ్రంథాలయ సంఘాన్ని స్థాపించి, 1924లో ఆ సంఘ పక్షాన ఇండియన్ లైబ్రరీ ఛార్టర్ అనే ఆంధ్ర పతీకను ప్రారంభించారు. 1934-1948 మధ్యకాలం లో గ్రంథాలయ యాత్రలను ఆహ్వానించే స్థాయిలో పశ్చిమ గోదావరి, కృష్ణా, గుంటూరు జిల్లాలో కార్యదర్శులు నిర్వహించారు. వీరి మూలంగా వందల సంఖ్యలో కొత్త గ్రంథాలయాలు ఏర్పడ్డాయి. మూసి వేసినవి పునరుద్ధరించ బడ్డాయి. 1920, 1934లోలో గ్రంథాలయ కార్యదర్శులకు శిక్షణ తరగతులు నిర్వహించారు. ఆంధ్రదేశంలోని ప్రతి గ్రామం పర్యటించారు. అయ్యింకి వెంకట రమణయ్య, దేశంలో పూర్తిస్థాయిలో గ్రంథాలయాలను నెలకొల్పిన వ్యక్తిగా పేరు గడించారు. ఆంధ్రభాషాభివృద్ధి మండలి, ఆంధ్రప్రదేశ్ పక్ష, కళాపీఠము, దివ్యజ్ఞాన చంద్రికామండలి అనే గ్రంథమాలలను స్థాపించి అనేక ఉత్తమ రచనలను తెలుగు పాఠకులకు అందించారు. గ్రంథాలయోద్యమంలో ఆయన సేవలను గుర్తించి, ఆయన సప్తతి మహాత్ముల సందర్భంగా, గుడివాడలో "సరస్వతి సామ్రాజ్య లైబ్రరీప్రతిపానాచార్య" బిరుదుతో సత్కరించారు. 1919లో అఖిల భారత పౌర గ్రంథాలయ సంఘాన్ని స్థాపించిన రోజును భారత గ్రంథాలయ సప్త గుర్తించి వేషవస్త్ర లైబ్రరీ డే (జాతీయ గ్రంథాలయ వారోత్సవ దినం)గా దేశమంతటా 1968 నుంచి ప్రతి సంవత్సరం జాతీయ గ్రంథాలయ 1968 నుండి "జరుపుకొను మన్నన. ఆయన అనేక గ్రంథాలయ యాత్రలను నిర్వహించి, "ప్రజా గ్రంథాలయమే ప్రజల విశ్వవిద్యాలయం" అని చాటి చెప్పారు. భారత ప్రభుత్వ ఆయన గ్రంథాలయ సేవలకు స్పందించి 1972 లో "పద్మశ్రీ"తో గౌరవించింది. గ్రంథాలయ విశామహా, గ్రంథాలయోద్ధారక, గ్రంథాలయ విశారద, సరస్వతీ సామ్రాజ్య లైబ్రరీప్రతిపానాచార్య, సరస్వతీ రమారమణ, గ్రంథాలయ విశారద వంటి బిరుదులు అందుకున్నారు. 1977లో ప్రొఫెసర్ కౌలా అంతర్జాతీయ స్వర్ణపతకం పొందారు. ఆంధ్రప్రదేశ్ కళాపరిషత్తు గ్రంథాలయ కాన్ఫరెన్స్ క్లబ్ ఉత్తమ విద్యార్థికి ఆయన పేరుతో స్వర్ణ పతకం ఇస్తున్నది. 1979లో అయ్యింకి లైబ్రరీ కమిటీ ఏర్పడి ప్రతి సంవత్సరం ఉత్తమ గ్రంథాలయ కార్యకర్తను సత్కరిస్తోంది. ఆయన తండ్రి వెంకట రత్నం అయ్యింకిలో లో గంగా వర్షత,వర్షానీ సమీప రామలింగేశ్వరస్వామి ఆలయం నిర్మించారు. వెంకట రమణయ్య 1979, మార్చి 7న మరణించారు.

ప్రజలకు సమర్థవంతమైన సేవలు అందించాలి

కొడిమ్యాల రాజాను తనిఖీ చేసిన ఎస్పీ అశోక్ కుమార్

జగిత్యాల : ఎల్లప్పుడూ ప్రజలకు అందుబాటులో ఉంటూ సమర్థవంతమైన సేవలు సేవలాందిస్తూ సత్వర న్యాయం జరిగేలా పోలీసులు కృషి చేయాలని జిల్లా ఎస్పీ అశోక్ కుమార్ అన్నారు.జిల్లా లోని కొడిమ్యాల పోలీస్ స్టేషన్ ను గురువారం సందర్శించి పోలీస్ స్టేషన్ లో సిబ్బంది పని తీరు,పోలీసు స్టేషన్ పరిధిలోని పరిసరాలను పరిశీలించి రికార్డులు తనిఖీ చేశారు.ఈ సందర్భంగా ఎస్పీ అశోక్ కుమార్ మాట్లాడుతూ కమ్యూనిటీ పోలీసింగ్ ద్వారా గ్రామాలలో సినిటీవిల ప్రాముఖ్యత, వాటి పట్ల అవగాహన కల్పిస్తూ ఏర్పాటుకు కృషి చేయాలని సూచించారు.సైబర్ క్రైమ్, డయల్ 100 వాటి వినియోగంపై విద్యార్థులు, ప్రజలకు అవగాహన కల్పించాలన్నారు. ప్రమాదాల నివారణకు ప్రతీ రోజు డ్రంక్ అండ్ డ్రైవ్ లు నిర్వహించాలన్నారు. పాత నేరస్థుల కదలికలపై నిఘా పెడుతూ విజిలెంట్ పోలీసింగ్, పెట్రోలింగ్ ముమ్మరం చేయాలని, బహిరంగ ప్రదేశాల్లో మద్యం సేవించకుండా చర్యలు తీసుకోవాలన్నారు.ప్రతి ఫిర్యాదుదారుతో మర్యాదపూర్వకంగా వ్యవహరించాలని,వారి ఫిర్యాదులను స్వీకరించి జవాబుదారీగా ఉంటూ బాధితులకు సత్వర న్యాయం జరిగే విధంగా పని చేయాలని తెలిపారు. ఎస్పీ వెంట కొడిమ్యాల ఎస్సెనందీవ్, పోలీస్ స్టేషన్ సిబ్బంది ఉన్నారు.

హిందూ, ముస్లిం ఐక్యతకు ప్రతీక రాయచోటి



రాయచోటి : హిందూ ముస్లిం ఐక్యతకు జాతీయ సమైక్యతకు ప్రతీక రాయచోటి అని తెలుగుదేశం పార్టీ రాష్ట్ర కార్యదర్శి గాజుల ఖాదర్ బాషా పేర్కొన్నారు గురువారం రాయచోటి లో విలేజరుల సమావేశంలో మాట్లాడారు. పట్టణంలో ఇక్కడ స్థానికంగా ఉన్న హిందూ ముస్లిం సహోదరులు అందరూ బాగా కలిసిమెలిసి ఉన్నామని, ఇరువురి పండుగలను కలసికట్టుగా ఆనందంగా ఒకరికొకరు శుభాకాంక్షలు చెప్పుకుంటూ జరుపుకుంటున్నామని చెప్పారు అయితే రెండు రోజుల క్రితం రాయచోటి వీరభద్రస్వామి వార్యేట ఉత్సవంలో జరిగిన చిన్నపాటి అల్లర్లు దురదృష్టకరమని ఆవేదన వ్యక్తం చేశారు ఈ అల్లర్లు కూడా బయటనుంచి వచ్చిన వ్యక్తులే సృష్టించారని అనుమానం వ్యక్తం చేశారు. గాజుల ఖాదర్బాషా పేర్కొన్నారు. వీరభద్ర స్వామి పార్వేటి ఉత్సవాలు పారమంధ్యం వద్దకు రాగానే చుట్టుపక్కల నివాసమున్న ముస్లిం సోదరులందరూ వారిని ఎంతో సోదర భావంతోగౌరవించి తెలుగుదేశం పార్టీ సీనియర్ నాయకుడు కీర్తిశేఖులు షాకత్. వారి అన్నదమ్ములు చుట్టుపక్కల ఉన్న ముస్లిం సోదరులు ఎన్నో సంవత్సరాల నుండి భక్తులకుఅన్నదాన కార్యక్రమం కూడా చేపట్టడం జరుగుతుందని తెలిపారు. జరిగిన ఘటనలో గమనిస్తే పల్లకి వెనక భాగం నుండి రాయచోటి వాసులు కాకుండా ఇతరులు వచ్చి ఈ ఘటనకు దారి తీసిన కారణాలు సృష్టంగా కనబడుతున్నాయి కావున ఎస్పీ గారు వీటిపై లోతుగా విచారించి చర్యలు తీసుకోవాలని తెలిపారు.మంత్రి మండిపల్లి రాంప్రసాద్ రెడ్డిమరియు వారి తండ్రి మాజీ శాసనసభ్యులు నాగిరెడ్డి ముస్లింల కష్టనష్టాల్లో పాలుపంచుకుంటూ ముస్లిం లకు ఎంతో సన్నిహితంగా ఉండేవారని తెలిపారు కొన్ని రోజుల ముందు జరిగిన ఘటనలో కూడా మంత్రి మండిపల్లి రాంప్రసాద్ రెడ్డి ఎవరిపై కూడా కేసులు పెట్టకుండా ఎంతో కృషి చేశారని తెలిపారు అప్పట్లో కూడా మతసామరస్యం కొరకు ఇరు పార్టీలతో చర్చించి రాయచోటి ప్రశాంతంగా ఉండాలని కోరారు .ఇప్పుడు జరిగిన ఘటనలో కూడా ఎస్పీ కి మంత్రి మండిపల్లి రాంప్రసాద్ రెడ్డి ఇరుపార్టీలపై కేసులు పెట్టవద్దని ఎంతో కృషి చేశారని తెలిపారు రాయచోటి ఎమ్మెల్యే మరియు రాష్ట్ర మంత్రిగా ఎంతో ప్రేమతో రాయచోటిలో ముస్లింలు ఎక్కువగా ఉన్నారు వారి కొరకు ప్రత్యేకంగా షాది ఖానా కావాలి ప్రస్తుత షాది ఖానా లో వసతులు లేవు అని అనేక వసతులతో నూతన షాదిఖానాలను నిర్మించాలని ఒకటిన్నర ఎకరా స్థలము కూడా షాది ఖానా కొరకు కేటాయించడం జరిగిందని తెలిపారు .అలాగే ఖాట్రాస్టాన్ స్థలం కూడా పరిశీలించడం జరిగిందని తెలిపారు నూతన మసీదులకు ప్రవారీ గోడలకు మరియు నూతన మసీదుల ఇమామ్ మోజీన్ వేతనాల గురించి ఆ మసీదుల పేర్లనువాఖఫీ సీఈఓ గారికి కూడా ప్రతిపాదనలు పంపడం జరిగిందని తెలిపారు ఇలా ముస్లింలపై ఎంతో చిత్తశుద్ధితో రాయచోటిలో ముస్లింలను అభివృద్ధి చేయాలా అని ఆయన ముందుచాపుతో వెళుంటే ఆయనపై కొంతమంది ఓర్వలేక సోషల్ మీడియాలో తప్పుడు ప్రచారాలు చేస్తున్నారని తప్పుడు ప్రచారాలు మానుకోవాలి అని గాజుల ఖాదర్ భాషా హితువు పలికారు మా ప్రయత్నమే నాయకులు మాజీ ముఖ్యమంత్రిపర్యులు కీర్తిశేఖులు స్వర్గీయ సందమూరి తారక రామారావు కూడా బండ్ల కూడలిలో ప్రసంగిస్తున్న సమయంలో అజా వినిపించిన వెంటనే ప్రసంగం ఆపివేయడం జరిగింది అని చెప్పారు . మరియు తానా దగ్గరికి వచ్చేటప్పుడు కూడా పార్టీ పాటలు పెట్టకుండా ముస్లిం మహిళావాలను గౌరవించడం జరిగింది. తెలుగుదేశం పార్టీ అంటే సెక్యులరిజం పార్టీ . తెలుగుదేశం పార్టీలో ఉన్న ప్రతి నాయకుడు ఒకరి మహిళావాలు దెబ్బతీసే విధంగా ప్రవర్తించదు. రాయచోటి పట్టణంలో కూడా అనాదిగా వస్తున్న ఒక సాంప్రదాయము టానా వద్ద జామియా మసీదు మరియు చూనా మసీదు ఈ మసీదులకు దూరం కేవలం సూరి మీదగ్గుల మాత్రమే ఇక్కడ ఎప్పుడైనాండి వస్తున్న ఆచారం ప్రకారంగా ముస్లిం మహిళావాలు దెబ్బతీయకుండా హిందూ సహోదరులు కూడా ఎటువంటి శబ్దాలు లేకుండా పల్లకిలను తీసుకో ని వెళ్తూ ముస్లింలను గౌరవిస్తూ వచ్చారు ఎన్నో సంవత్సరాల క్రితం మౌఖికంగా పెద్దలు కూర్చుని జరుపుకున్న ఒప్పుందం ఇది అప్పటినుండి కూడా ఒకరికొకరు ఎంతో ప్రేమతో రాయచోటిలో హిందూ ముస్లిం భాయి భాయి అని మెలుగుతున్నాము కొన్ని కుట్రలు రాయచోటిలో అల్లర్లు సృష్టించాలని బయట నుండి వచ్చే వ్యక్తులు పాల్పడుతున్నారు. వారిపై గట్టిగా నిఘా ఉంచి చర్యలు తీసుకోవాలని ఎస్పీ గారికి కోరారు.అనంతరం జామియా మసీద్ కమిటీ సభ్యులు మైనార్టీ తెలుగుదేశం పార్టీ సీనియర్ నాయకులు మండిపహబూబ్ బాషా మాట్లాడుతూ మంత్రి మండిపల్లి రాంప్రసాద్ రెడ్డి ముస్లింలను ఎంతో గౌరవిస్తున్నారని

ఎమ్మెల్సీ ఎన్నికల్లో బీజేపీ ప్రభంజనం..

ఉత్తర తెలంగాణలో పట్టు సాధిస్తున్న బీజెపి పార్టీ శ్రేణుల్లో జోష్ పెంచిన ఎమ్మెల్సీ ఎన్నికలు

వాస్తవ నేస్తం, అదిలాబాద్ బ్యూరో :

తెలంగాణలో మూడు ఎమ్మెల్సీ స్థానాలకు ఫిబ్రవరి 27న పోలింగ్ జరిగిన విషయం తెలిసిందే. ఉమ్మడి ఆదిలాబాద్-నిజామాబాద్-కరీంనగర్-మెదక్ జిల్లాల టీచర్స్, పట్టభద్రుల స్థానాలకు, అలాగే ఖమ్మం-వరంగల్-నల్గొండ టీచర్స్ స్థానానికి ఎన్నికలు నిర్వహించారు. ఈ ఎన్నికల్లో బీజేపీ అనూహ్యంగా రెండు స్థానాలు గెలుచుకుంది. పట్టభద్రులతోపాటు, టీచర్స్‌లూ పట్టు సాధించింది. ఎమ్మెల్సీ ఎన్నికల ఫలితాలు మార్చి 3న ప్రారంభమై, టీచర్స్ ఎమ్మెల్సీ స్థానాల ఫలితాలు అదేరోజు వెలువడ్డాయి. పట్ట భద్రుల స్థానానికి సంబంధించిన కౌంటింగ్ సుమారు 63 గంటలపాటు సాగింది. కాంగ్రెస్-బీజేపీ మధ్య హోరాహోరీగా సాగిన పోరులో బీజేపీ విజేతగా నిలిచింది. దీంతో మూడుస్థానాలకు జరిగిన ఎన్నికల్లో రెండు బీజేపీ ఖాతాల్లో చేరాయి. ఈ ఎన్నికలు పార్టీ శ్రేణుల్లో పుల్ జోష్ పెంచినట్లయింది. కరీంనగర్-ఆదిలాబాద్-నిజామాబాద్-మెదక్ పట్టభద్రుల స్థానం బీజేపీ గెలుచుకోవడం ఇప్పుడు చర్చనీయాంశమైంది. కాంగ్రెస్ అధికారంలో ఉన్నా సిట్టింగ్ స్థానం నిలబెట్టు కోలేకపోవడంతో తాజాగా ఎమ్మెల్సీ ఎన్నికల్లో పోటీ చేసిన ఒక స్థానాన్ని కూడా గెలిపించకపోవడంతో రాష్ట్రంలో కాంగ్రెస్ బలహీన పడిందా అన్న చర్చ జరుగుతోంది.

బీజేపీ గెలుపుకు కారణాలు..

ఉత్తర తెలంగాణలో బలమైన పట్టు: గత లోకసభ ఎన్నికల్లో (2024) బీజేపీ ఉత్తర తెలంగాణ లో గణనీయమైన విజయాలు సాధించింది. కరీంనగర్, నిజామాబాద్, అదిలాబాద్ వంటి ప్రాంతాల్లో పార్టీ బలమైన పునాది స్థాపించింది. ఈ ఎమ్మెల్సీ ఎన్నికల్లో ఆ ప్రాంతీయ ప్రభావం కొనసాగినట్లు కనిపిస్తుంది. బీజేపీ ఎంపీ లు బండి నంజయ్, ధర్మపురి అరవింద్, గోడం నగేశ్, రఘునందన్ రావు వంటి వారి ప్రాతినిధ్యం ఉన్న లోకసభ నియోజక వర్గాల్లో పార్టీ శ్రేణులు సమర్థవంతంగా పనిచేశారు.

పట్టభద్రుల మద్దతు..

ఈ ఎన్నికలు పట్టభద్రులు ((గ్రామ్యుట్స్), ఉపాధ్యాయుల నియోజకవర్గాలకు సంబంధించినవి కావడం వల్ల విద్యావంతులైన ఓటర్లు కీలక పాత్ర పోషించారు. బీజేపీ యువత, విద్యావంతులను ఆకర్షించే విధంగా ప్రచారం చేసింది. కేంద్రంలో ప్రధాని మంత్రి నరేంద్ర మోదీ నాయకత్వంలో అమలవుతున్న విద్యా సంస్కరణలు, సంక్షేమ పథకాలు, ఉపాధి అవకాశాల వంటి అంశాలను



ప్రచారంలో హైలైట్ చేసి ఉండవచ్చు.

ముందస్తు పూహం ప్రచారం:

బీజేపీ ఎమ్మెల్సీ ఎన్నికలను చాలా సీరియస్‌గా తీసు కుంది. ప్రతి అసెంబ్లీ సెగ్మెంట్‌లో ఇన్‌చార్జ్‌లను నియమించి, ప్రతి ఓటరును కలిసేలా గ్రౌండ్ లెవెల్‌లో పని చేసింది. దీనికి తోడు, ఉపాధ్యాయ నియోజక వర్గంలో మల్కా కొమరయ్య వంటి అభ్యర్థులను ఎంచుకోవడం ద్వారా స్థానిక సమీకరణాలను తమకు అనుకూలంగా మలుచుకుంది.

ప్రత్యర్థుల బలహీనత:

రాష్ట్రంలో కాంగ్రెస్ పాలనపై అసంతృప్తి, బీఆర్ఎస్ ఈ ఎన్నికలకు దూరంగా ఉండటం బీజేపీకి ప్రయోజనం చేకూర్చాయి. బీఆర్ఎస్ అభ్యర్థులను నేరుగా నిలవ కుండా ప్రాక్టీ అభ్యర్థులకు మద్దతు ఇచ్చినా, ఓటర్లు వారిని తిరస్కరించారు, దీని వల్ల బీజేపీకి ఓట్లు ఏకీకృతమయ్యాయి.

కాంగ్రెస్ ఓటమికి కారణాలు..

14 నెలల పాలనపై అసంతృప్తి:

కాంగ్రెస్ 2023 డిసెంబర్‌లో తెలంగాణలో అధికారం లోకి వచ్చినప్పటికీ, 14 నెలల కాలంలో అసెంబ్లీ ఎన్నికల్లో ఇచ్చిన హామీలను పూర్తిగా నెర వేర్పలేక పోయిందనే విమర్శలు ఉన్నాయి. రైతు రుణమాఫీ, రైతు భరోసా, మహిళలకు ఫింబస్ పెంపు, డిగ్రీ విద్యార్థినిలకు ఉచితంగా స్కూటీ వాహనాలు, కొత్త రేషన్ కార్డులు, ఇతర సంక్షేమ పథకాల అమలులో జాప్యం వంటి అంశాలు పట్టభద్రుల మధ్య అసంతృప్తి ని కలిగించి ఉండవచ్చు.



ప్రచారంలో వైఫల్యం:

బీజేపీతో పోలిస్తే కాంగ్రెస్ ప్రచారం చాలా బలహీనంగా ఉందని రాజకీయ విశ్లేషకులు అభిప్రాయ పడుతున్నారు. సీఎం రేవంత్ రెడ్డి ఢిల్లీ పర్యటనలో ఉన్న సమయంలో ఈ ఎన్నికలు జరగడం, స్థానిక నాయక త్వంలో సమన్వయం లోపించడం కూడా ఓటమికి ప్రధాన కారణం కావచ్చు.

ఓట్ల చీలిక లేకపోవడం:

బీఆర్ఎస్ ఈ ఎన్నికల్లో ప్రత్యక్షంగా పోటీ చేయక పోవడం వల్ల కాంగ్రెస్‌కు వ్యతిరేక ఓట్లు బీజేపీ వైపు మళ్ళాయి. సాధారణంగా బీఆర్ఎస్ బలంగా ఉండే ప్రాంతాల్లో కాంగ్రెస్‌కు లాభం చేకూరుతుందని భావించినా, ఈసారి ఆ సమీకరణ పనిచేయలేదు.

పట్టభద్రుల మనస్తత్వం:

పట్టభద్రులు, ఉపాధ్యాయులు కాంగ్రెస్ పాలనను తమ అంచనాలకు అనుగుణంగా భావించకపోవడం వల్ల బీజేపీ వైపు మొగ్గారు. ఉద్యోగ అవకాశాలు, విద్యా విధానాలు వంటి అంశాల్లో కాంగ్రెస్ సృష్టమైన దృష్టి గుంపలేకపోయిందనే అభిప్రాయం వ్యక్తమైంది. బీజేపీ బలపు దాని బలమైన స్థానిక సంస్థాగత నిర్మాణం, ప్రచార పూహం, ప్రత్యర్థుల బలహీనత లను సమర్థవంతంగా వినియోగించుకోవడం వల్ల సాధ్యమైంది. కాంగ్రెస్ ఓటమి పాలనాపరమైన వైఫల్యాలు, సమయానుకూలమైన ప్రచారం చేయలేక పోవడం, ఓటర్ల విశ్వాసాన్ని చూరగొనలేకపోవడం వల్ల జరిగింది. ఈ ఫలితాలు రాబోయే రోజుల్లో కొత్త సమీకరణాలకు దారితీసే అవకాశం ఎంతైనా ఉంది.

నిజాం షుగర్ ఫ్యాక్టరీ భూములను ఇతర అవసరాలకు మళ్లించ కూడదు

కేంద్రీయ సవోదయ విజ్ఞప్తివిద్యాలయానికి వెంటనే భూములను కేటాయించాలి హామీలను విస్మరించిన కాంగ్రెస్ ప్రభుత్వం వెంటనే గద్దె దిగాలి
మాత పదిన చెక్కూర్ ఫ్యాక్టరీలను వెంటనే పునరుద్ధరించాలి
బి.సి కులస్తుల రిజిస్ట్రేషన్లో అన్యమతస్థులను చేర్చకూడదు
రాష్ట్ర ప్రభుత్వం ఆలంబిస్తున్న రైతు వ్యతిరేక విధానాలు సరించాలి
బీజేపీ రాష్ట్ర కార్యవర్గ సభ్యురాలు దాక్టర్.భోగ శ్రావణి

జగిత్యాల : రాష్ట్ర ప్రభుత్వం ఆలంబిస్తున్న రైతు వ్యతిరేక విధానాలు సరించాలని బీజేపీ రాష్ట్ర కార్యవర్గ సభ్యురాలు జగిత్యాల నియోజకవర్గం ఇంచార్జి డా. భోగ శ్రావణి అన్నారు. కాంగ్రెస్ ప్రభుత్వం రైతు,విద్యార్థి వ్యతిరేక విధానానికి నిరసనగా బీజేపీ పార్టీ ఆద్యర్థులలో జగిత్యాల జిల్లా కేంద్రంలోని గురువారం స్థానిక తావానిల్ చౌరస్తా వద్ద నిరసన కార్యక్రమాన్ని నిర్వహించారు. ఈ సందర్భంగా దాక్టర్ భోగ శ్రావణి మాట్లాడుతూ జవహర్ సవోదయ విద్యాలయాన్ని అడ్డుకుంటున్న మాజీ మంత్రిపర్యులు బోధన్ ఎమ్మెల్యే పి సుధర్శన్ రెడ్డి, ఆర్కూర్, బాల్కొండ, నిజామాబాద్ రూరల్ నియోజకవర్గాలకు విద్యా పరంగా ప్రయోజనం కలిగేలా జవహర్ సవోదయ విద్యాలయాన్ని జిత్రాన్‌పల్లి మండలం కలిగిట్ వద్ద భూకేటాయింపు జరగాలని నిజామాబాద్ పార్లమెంట్ సభ్యులు అర్చిందే ధర్మపురి జిల్లా కలెక్టర్ ని కోరినట్లు తెలిపారు. అయితే మాజీ మంత్రి బోధన్ ఎమ్మెల్యే సుధర్శన్ రెడ్డి , బోధన్ షుగర్ ఫ్యాక్టరీకు చెందిన కేవలం 8 ఎకరాల భూమిలో జవహర్ సవోదయ విద్యాలయాన్ని నిర్మాణం జరపాలని ప్రతిపాదనలు పంపించారన్నారు.

సవోదయ విద్యాలయ స్థాపనకు కనీసం 30 ఎకరాల భూమి అవసరం ఉందని, కేవలం 8 ఎకరాలు మాత్రమే ఇచ్చి,



విద్యాలయ ఆమోదానికి అడ్డుతగిలే సుధర్శన్ రెడ్డి సవోదయ విద్యాలయం శాంక్షన్ కాకుండా అభివృద్ధికి నిరంతరం అడ్డుపడుతున్నారన్నారు. అప్పుడు కాంగ్రెస్ ప్రభుత్వం అధికారంలో ఉన్నప్పుడు వైయస్ రాజశేఖర్ రెడ్డి ముఖ్యమంత్రిగా నిజాం షుగర్ ఫ్యాక్టరీ పునరుద్ధరణ గురించి కమిటీ వేయడం జరిగింది కానీ అప్పుడు కూడా ఏమీ చేయలేని పరిస్థితి మళ్లీ ఇప్పుడు కాంగ్రెస్ ప్రభుత్వం అధికారంలోకి వచ్చాక మంత్రి శ్రీధర్ బాబు నేతృత్వంలో కమిటీ వేయడం జరిగిందని, కాంగ్రెస్ ప్రభుత్వం అధికారంలోకి వచ్చాక వెంటనే పునరుద్ధరణ చేపడతామని చెప్పి దొంగ హామీలు ఇచ్చి ఇప్పుడు ఉన్నటువంటి కొంతమంది కాంగ్రెస్ ఎమ్మెల్యేలే బుద్ధి తక్కువగా వ్యవహరిస్తున్నారన్నారు. ప్రైవేట్ మరియు గవర్నమెంట్ ఉమ్మడి ఆధీనంలో ఉన్నటువంటి నిజాం షుగర్ ఫ్యాక్టరీ భూములను ఏ విధంగా సవోదయ స్కూల్ కి కేటాయిస్తారని, వాళ్లు బుద్ధి తెచ్చుకొని ఆలోచించాలన్నారు. నిజం షుగర్ ఫ్యాక్టరీ తెలిపిస్తామని అబద్ధపు హామీలు ఇచ్చి కేంద్ర బిందువు అయిన షుగర్ ఫ్యాక్టరీ బోధన్ షుగర్ ఫ్యాక్టరీ కి ఎవరు పెట్టారు దాని నట్ సెంటర్ అయిన ముత్యంపేట షుగర్ ఫ్యాక్టరీ పరిస్థితి కూడా అంతే అని చెప్పక తప్పదు. జగిత్యాల జిల్లాలో ఉన్నటువంటి కాంగ్రెస్ నాయకులు మరి

ముఖ్యంగా మంత్రి శ్రీధర్ బాబు కమిటీలో ఉన్నటువంటి నాయకులు ఇప్పటికైనా బుద్ధి తెచ్చుకొని వాళ్ల చిత్తశుద్ధిని నిరూపించుకోవాలి నిజాం షుగర్ ఫ్యాక్టరీలు ఎప్పుడు పున ప్రారంభిస్తారని చెప్పాలన్నారు. అదేవిధంగా సవోదయ విద్యాలయానికి వెంటనే స్థలాన్ని కేటాయించాలి లేకపోతే ఈ అసమర్థపు పాలన చేస్తున్నటువంటి సీఎం రేవంత్ రెడ్డి గద్దె దిగిపోవాలని భారతీయ జనతా పార్టీ తరపున డిమాండ్ చేస్తున్నామన్నారు.అనంతరం జిల్లా అధ్యక్షులు యాదగిరి బాబు మాట్లాడుతూ కేంద్ర ప్రభుత్వం రాష్ట్ర అభివృద్ధి కోసం నిధులు, విద్యా సంస్థలు మంజూరు చేసింది. కానీ కాంగ్రెస్ ప్రభుత్వం మాత్రం అసత్య ప్రచారాలు చేస్తూ, రాష్ట్ర అభివృద్ధిని నంకుచిత అలోచనలతో అడ్డుకుంటోందన్నారు. ఈ కార్యక్రమంలో జగిత్యాల జిల్లా అధ్యక్షులు రాచకొండ యాదగిరి బాబు, రాష్ట్ర కౌన్సిల్ మెంబర్ నలువల తిరుపతి, పార్లమెంట్ కో కన్వీనర్ గుంటుక సదాశివం, జిల్లా కార్యాలయ కార్యదర్శి జంబర్తి దివాకర్, జగిత్యాల పట్టణ అధ్యక్షులు కొమ్మ గంగాధర్,బీజేవైఎం రాష్ట్ర కార్యదర్శి ఓరుగంటి చంద్రశేఖర్,పిల్లి శ్రీనివాస్, జగిత్యాల నియోజకవర్గం మరియు ధర్మపురి నియోజకవర్గ మండల అధ్యక్షులు,జిల్లా మండల పదాధికారులు ముఖ్య నాయకులు కార్యకర్తలు తదితరులు పాల్గొన్నారు.



ఓటీటీలో శర్వానంద్ ‘మనమే’

శర్వానంద్, కృతీ శెట్టి హీరో హీరోయిన్లుగా, చైల్డ్ ఆర్టిస్టు విక్రమాదిత్య కీలక పాత్రలో నటించిన చిత్రం ‘మనమే’. శ్రీరామ్ ఆదిత్య దర్శకత్వంలో బీజీ విశ్వప్రసాద్ నిర్మించిన చిత్రం ఇది. సుమారు ఏడాది తర్వాత ఓటీటీలోకి రానుంది. ఈమేరకు తాజాగా ప్రకటన కూడా వచ్చేసింది. పర్సెక్ట్ ఫ్యామిలీ ఎంటర్టైన్మెంట్ వచ్చిన ఈ సినిమా అనుకున్నంత స్థాయిలో ప్రేక్షకులను మెప్పించలేదు. కానీ, బాక్సాఫీసు వద్ద లాభాలను తెచ్చిపెట్టింది. శర్వానంద్ పుట్టినరోజు సందర్భంగా ‘మనమే’ సినిమా ఓటీటీ వివరాలను మేకర్స్ ప్రకటించారు. మార్చి 7న ‘అమెజాన్ ప్రైమ్ వీడియో’లో ఈ చిత్రం విడుదల కానుందని అధికారికంగా మేకర్స్ ప్రకటించారు. మనమే చిత్రం విడుదల సమయంలో బాక్సాఫీస్ బరిలో పెద్దగా సినిమాలు లేకపోవడంతో శర్వానంద్ కు షన్ అయింది. మనమే కథా నేపథ్యం చాలా బాగుంటుంది. ఇందులో వినోదంతో పాటు భావోద్వేగాలు ప్రేక్షకులకు బాగా కనెక్ట్ అవుతాయి. హీరో శర్వానంద్ బైక్ రేసింగ్ తో ప్రస్తుతం చాలా బిజీగా ఉన్నారు. శర్వా నంద్ హీరోగా అభిలాష్ కంకర్ డైరెక్షన్ లో ‘రేజ్ రాజా’ (ప్రచారంలో ఉన్న టైటిల్) అనే మూవీ రూపొందుతోంది. ఈ చిత్రంలో మోటారు బైకు రేసర్ గా శర్వానంద్ నటిస్తున్నారు. 1990 నుంచి 2000ల మధ్య కాలంలో జరిగే ఈ స్పిర్ట్ మూవీలో మాజీవికా నాయర్ హీరోయిన్ గా నటిస్తున్నారు. యూవీ క్రియేషన్స్ సంస్థ ఈ సినిమాను నిర్మిస్తోంది. త్వరలోనే ఈ మూవీని రిలీజ్ చేయాలనుకుంటున్నారే మేకర్స్. ఇదిలా ఉంటే... స్పిర్ట్ డ్రామా జానర్ లో సినిమాలు చేసిన అనుభవం శర్వానంద్ కు ఉంది. ‘మళ్ళీ మళ్ళీ ఇది రాని రోజు (2015)’ మూవీలో రన్వింగ్ రేసర్ గా, ‘పది పది లేచే మనసు (2018)’ మూవీలో ఫుల్ బాల్ ప్లేయర్ గా శర్వానంద్ నటించి, మెప్పించిన సంగతి తెలిసిందే.



మోహన్ లాల్ సినిమాకు పోటీ కష్టాలు

మలయాళం బ్లాక్ బస్టర్ లూసిఫర్ కొనసాగింపుగా వస్తున్న ఎల్ 2 ఎంపురాన్ ఈ నెల 27 విడుదలకు రెడీ అవుతోంది. కేరళలో భారీ బిజినెస్ జరుపుకుంటున్న ఈ యాక్షన్ డ్రామాకు ఇతర భాషల్లో పోటీ వల్ల చిక్కులు తప్పడం లేదు. ముఖ్యంగా తెలుగు సంగతి చూస్తే మార్చి 28 నితినీ రాబినీ చూడ, సితార మ్యూజ్ స్టూర్ ఒకే రోజు వస్తున్నాయి. బలమైన డిస్ట్రిబ్యూషన్ నెట్ వర్క్ వల్ల రెండింటికీ సరిపడా థియేటర్లకు ఇప్పటి నుంచే అగ్రిమెంట్లు చేసుకుంటున్నారు. ఇంకోవైపు ఓ రెండు రోజులు అటుఇటు సల్మాన్ ఖాన్ సికందర్ వస్తుంది. దానికి మళ్ళీపైకప్పుల కేటాయింపులు ఎక్కువగా ఉంటాయి. ఇవి చాలవస్తేపైకప్పు విక్రమ వీరధిర శూరన్ పార్ట్ 2 అదే మార్చి ఇరవై ఏడున దిగుతోంది. మోహన్ లాల్ తో పోల్చుకుంటే టాలీవుడ్ లో విక్రమ కే మార్కెట్ ఎక్కువ. సో ప్రాథమిక మద్దతు చియాన్ కే ఉంటుంది. అయితే ఎల్ 2 ఎంపురాన్ దర్శకుడు పృథ్విరాజ్ సుకుమారన్ తెలుగు ప్రమాషన్, డిస్ట్రిబ్యూషన్ ని తేలిగ్గా తీసుకోవడం లేదట. సలార్, ఎన్ఎస్ఎంబి 29 నటుడిగా తనకు పెరిగిన పాపులారిటీని వాడుకుంటూనే వీలైనంత పబ్లిసిటీ చేసేందుకు ప్లాన్ చేస్తున్నాడని సమాచారం. మైత్రి లేదా ఆసియన్ సురేష్ ఎవరో ఒకరు పంపిణీ పరంగా సపోర్ట్ చేసేందుకు సంసిద్ధత వ్యక్తం చేశారని సమాచారం. ఇప్పటి ఎలా ఉన్నా ఎల్ 2కి మన దగ్గర పెద్దగా బజ్ లేదు. ఎందుకంటే లూసిఫర్ డబ్బింగ్ వెర్షన్ తొలినాళ్లలో ఏపీ, తెలంగాణలో పెద్దగా ఆడలేదు. దాన్నే విరంజివి గాడ్ ఫాదర్ గా రీమేక్ చేస్తే యావరేజ్ అయ్యింది. సో ఎల్ 2 కోసం ఎదురు చూస్తున్న జనాల సంఖ్య తక్కువే.

మా అమ్మ గురించి అలా రాయొద్దు

‘మా అమ్మ గురించి అలా ఊహించిన వార్తలు రాయొద్దు. ప్రచారం చేయొద్దు’ అని ప్రముఖ గాయని కల్పన కుమార్తె.. మీడియాకు విన్నవించారు. ప్రస్తుతం ఆసుపత్రిలో చికిత్స పొందుతున్న కల్పనను అంటిపెట్టుకునే ఉన్నట్టు ఆమె తెలిపారు. అమ్మ ఆరోగ్యం నిలకడగానే ఉంది. దీనిపై అపోహలు ప్రబలలేలా మీడియా వ్యవహరించడం సరికాదు. అని ఆమె పేర్కొన్నారు. అంతేకాదు.. తన తల్లి ఆత్మహత్యా యత్నం చేయలేదని ఆమె స్పష్టం చేసింది. మా అమ్మ ఆత్మహత్య చేసుకునేందుకు పిరికి మనస్తత్వంతో లేదు. ఆమె చాలా ద్రుఢంగా ఉన్నారు. ప్రశాంతత కోసం.. వేసుకునే నిద్రమాత్రల డోస్ కొంచెం ఎక్కువైంది. దీనిపై లేని పోని ప్రచారం చేయడం దారుణం. మా నాన్న-అమ్మ సంతోషంగానే ఉన్నారు. వారి మధ్య ఎలాంటి కలతలు లేవు. కానీ, మీడియాలో ప్రచారం అవుతున్నది వాస్తవం కాదు. ఇలాంటివాటిని ఆపేయండి అని కల్పన కుమార్తె మీడియాకు విజ్ఞప్తి చేశారు. కాగా.. కల్పన దక్షిణాదిలోనే కాకుండా.. ఖబ్బాలీ వంటి ఉత్తరాది సంగీతంలోనూ పేరు తెచ్చుకున్నారు. పంజాబీలోనూ ఆమె చేసే సంగీత్రసలకు ఆయా రాష్ట్రాల్లో మంచిపేరుంది. తాజాగా ఆమె నిద్రమాత్రలు వేసుకుని అవస్థాకర స్థితికి చేరుకున్న విషయం తెలిసిందే.



నాకు పవన్ కళ్యాణ్ గారంటే చాలా ఇష్టం

“నాకు పవర్ స్టార్ పవన్ కళ్యాణ్ గారంటే చాలా ఇష్టం. ‘ఖుషి’ నాకు బాగా నచ్చింది. ఎన్ని సార్లు చూశానో కూడా లెక్కలేదు. అలాగే, ‘పుష్ప’రాజ్ అల్లు అర్జున్ కూడా ఇష్టమే అన్నారు హీరోయిన్ దివ్య భారతి జీవీ ప్రకాష్ కుమార్ హీరోగా నటించడంతో పాటు నిర్మించిన సినిమా ‘కింగ్స్’ ఈ శుక్రవారం తెలుగు, తమిళ భాషల్లో విడుదల అవుతోంది. ఇండియాలో ఫస్ట్ సి అడ్వెంచర్ థ్రిల్లర్ ఇది. ఇందులో దివ్యభారతి హీరోయిన్ గా నటించారు. ‘బ్యాచిలర్’ తర్వాత జీవీ ప్రకాష్ కుమార్ సరసన మరోసారి నటించారు. శుక్రవారం సినిమా విడుదల అవుతున్న సందర్భంగా మీడియాతో ముచ్చటించారు. ‘మహారాజా’లో కనిపించింది కాసేపే అయినా నాకు మంచి గుర్తింపు వచ్చింది. ఆ సినిమా తెలుగులో కూడా బాగా ఆడింది. తమిళంలో ఎంత మంచి పేరు వచ్చిందో... తెలుగులోనూ అంతే మంచి పేరు వచ్చింది. ఆ సినిమాతో కంపేర్ చేస్తే ఇది చాలా డిఫరెంట్ మూవీ. ఇండియాన్ ఫస్ట్ సీ అడ్వెంచర్ థ్రిల్లర్ సినిమా. అందులోనూ జీవీ ప్రకాష్ కుమార్ నిర్మాతగా చేస్తున్న తొలి సినిమా ‘కింగ్స్’లో నేను నటించడం సంతోషంగా ఉంది. ఫస్ట్ నాకు ఆఫర్ వచ్చినప్పుడు ఆయన ఒక్కడే నిర్మాత. తర్వాత జీ న్యూడియోస్ వచ్చింది. సినిమా కోసం జీవీ ప్రకాష్ కుమార్ చాలా కష్టపడ్డారు. ‘బ్యాచిలర్’లో నేను సిటీ గాజ్ రోల్ చేస్తే... ‘కింగ్స్’లో ఒక పల్లెటూరి అమ్మాయి రోల్ చేశారు. చేపలు పట్టడం ఆ ఊరి ప్రజల జీవనాధారం. నమ్మద్ర తీరంలోని ఆ ఊరంతా మత్స్యకారులు ఉంటారు. వాళ్ళు సముద్రంలో చేపలు పట్టడానికి ఎందుకు వెళ్లడం మానేశారు? వాళ్ళకు ఉన్న శాపం ఏమిటి? దాన్ని హీరో హీరోయిన్లు ఏం చేశారు? అనేది సినిమా చూసి తెలుసుకోవాలి. నాది హీరో గాజ్ ఫ్రెండ్ రోల్. ఊరిని కాపాడటం కోసం హీరో ప్రయత్నిస్తే హీరోయిన్ ఎలా సాయం చేసింది? అతనితో సముద్రంలో ఎందుకు వెళ్ళింది? అనేది సినిమా చూసి తెలుసుకోవాలి. ‘కింగ్స్’ను ప్రాంత్రిజీలో కూడా నా పాత్ర ఉంటుంది. తర్వాత పార్టుల్లో కూడా నా రోల్ కంటిన్యూ అవుతుంది. ఇందులో నేను యక్షన్ సీన్స్ చేశా. చాలా అరుదుగా ఇటువంటి క్యారెక్టర్లు లభిస్తాయి. ఫస్ట్ యాక్షన్ చేయడం కొంత థ్రిల్లింగ్ ఫీలింగ్. ఇందులో నేను రోప్ సీన్స్ చేశా. యాక్షన్ సీన్స్ చేయడం ఎంత కష్టం అనేది తెలిసింది. ఇటువంటి ఛాలెంజింగ్ ప్రాజెక్ట్ మరొకటి నాకు వస్తుందో లేదో తెలియదు. ఆల్రెడీ సినిమా చూశా. హాఫీగా ఉన్నాను. ఆడియన్స్ ఎప్పుడు సినిమా చూస్తారా? అని ఎగ్జిటేడ్ గా ఉన్నాను. తమిళంలో రెండు సినిమాలు చేశా. విడుదలకు సిద్ధంగా ఉన్నాయి. తెలుగులో రెండు ప్రాజెక్ట్స్ డిస్కషన్లో ఉన్నాయి.



దేవర 2 ప్లానింగ్

ఎక్కడిదాకా వచ్చిందంటే

గత ఏడాది సెప్టెంబర్ లో విడుదలై బ్లాక్ బస్టర్ సక్సెస్ అందుకున్న దేవరకు కొనసాగింపుకి రంగం సిద్ధమవుతోంది. ఇన్ సైడ్ రిపోర్ట్స్ ప్రకారం దర్శకుడు కొరటాల శివ బృందం గత మూడు నెలలుగా ఆ పని మీదే ఉంది. అసలైన కథ ఇందులోనే ఉంటుందనే తరహాలో ఫస్ట్ పార్ట్ ప్రెమాక్స్ ని ముగించడంతో సీక్వెల్ మీద అంచనాలు భారీగా ఉన్నాయి. ముఖ్యంగా ఎన్నో ప్రశ్నలకు సమాధానం పార్ట్ 2లోనే చెప్పాలి ఉంటుంది. దీనికి టైం వట్టలా ఉంది కాబట్టి కొరటాల వేరే హీరోతో ఇంకో సినిమా చేస్తాడనే పుకార్లు వచ్చిన నేపథ్యంలో అవేమీ నిజం కాదని తెలిసింది. ఆయన పోకెస్ మొత్తం దేవర 2 మీదే ఉంది. ఇక జూనియర్ ఎన్టీఆర్ విషయానికి వస్తే వార్ 2 చివరి దశలో ఉంది. హృతిక్ రోషన్ తో కలిసి చేయాల్సిన పాట మాట్ ఇటీవలే మొదలయ్యింది. ఇంకో వారం రోజుల్లో అయిపోతుంది. చిన్న ప్యాచ్ వర్క్ మినహా దాదాపు పూర్తయినట్లే. ప్రశాంత్ నీల్ డ్రాగన్ సెట్లో ఏప్రిల్ నుంచి రెగ్యులర్ గా అందుబాటులో ఉండబోతున్నాడు. ఇది అక్టోబర్ లేదా నవంబర్ లోగా పూర్తి చేయాలని టార్గెట్ గా పెట్టుకున్నారు. అలా చేస్తేనే 2026 సంక్రాంతి విడుదల సాధ్యమవుతుంది. ఎట్టి పరిస్థితుల్లో మిస్ కాకూడదనేది మైత్రి మూవీ మేకర్స్ లక్ష్యం. ఇవి అయిపోతే తారక చేతిలో కొత్త కమిటీ మెంట్స్ లేవు. సో దేవర 2కి మార్గం సుగమం అవుతుంది. ఈ సంవత్సరం చివర్లో లేదా జనవరి నుంచి ఫూటీంగ్ కి వెళ్లిపోవచ్చు. బడ్జెట్ కూడా భారీగా పెంచబోతున్నారు. ఈసారి విలన్ సైన్స్ అబి ఖాన్ తో పాటు బాబీ దియోల్ కూడా చేరతాడనే ప్రచారం నిజమేనని తెలిసింది.